

## کراچی سمیت صوبے بھر میں جرائم کے خلاف آپریشنز کو مزید تیز کیا جائے۔ آئی جی سندھ

کراچی 09 اگست 2016ء۔

آئی جی سندھ اے ڈی خواجہ نے پولیس کو ہدایات جاری کی ہیں کہ صوبائی سطح پر اور خصوصاً کراچی میں جرائم، ان کے سرپرستوں اور انہیں پناہ دینے والے عناصر کے خلاف جاری ٹارگٹڈ آپریشنز کو مزید تیز اور مؤثر بنایا جائے۔

ترجمان سندھ پولیس کے مطابق آئی جی سندھ نے امن و امان کے حالات پر مکمل پولیس کنٹرول اور عوام کے جان و مال کے تحفظ کے سلسلے میں جاری ہدایات میں کہا کہ ضلعی سطح پر تمام ناکوں، شاہراہوں، مضافاتی علاقوں میں ریٹڈ اسمبلی چیکنگ کو روزانہ دو گھنٹے کی بنیاد پر یقینی بناتے ہوئے پولیس پکٹنگ، پیٹرولنگ سمیت ریکی نگرانی، سرچنگ اور ایلی جینس کلکیشن کے جملہ اقدامات کو مربوط اور ٹھوس بنایا جائے۔

آئی جی سندھ نے کہا کہ سیکورٹی کے جملہ اقدامات کے تحت تمام مساجد، امام بارگاہوں، مزارات، اقلیتی برادری کے مذہبی مقامات، پبلک مقامات/تفریحی پارکس، ساحل سمندر، وغیرہ سمیت ایئر پورٹس، ریلوے اسٹیشنوں، بس ٹرمینلوں، اسپتالوں وغیرہ پر خصوصی توجہ مرکوز رکھی جائے اور اس حوالے سے تمام تر پولیس ڈپارٹمنٹ کو باقاعدہ بریفنگ بھی دی جائے۔

آئی جی سندھ نے عوام سے کہا کہ سیکورٹی کے مؤثر اقدامات کو ہر سطح پر کامیاب بنانے کے لیے اپنے آس پاس اطراف کے علاقوں میں کوئی مشکوک سرگرمی، مشتبہ عناصر، لاوارث/مشکوک گاڑی، بیگ، پارسل، تھیلا، بریف کیس وغیرہ دکھائی دینے پر فوری مددگار 151، ایس ایس پی، ایس ڈی پی اور فائر، قریبی تھانہ جات یا قریب ہی ڈیوٹی پر موجود پولیس افسروں اور علاقہ گشت میں مصروف پولیس موبائل کو دیں اور پولیس کے ساتھ تعاون کے عمل کو یقینی بنائیں۔

ترجمان کے مطابق آئی جی سندھ نے کہا کہ فینسی/غیر معیاری نمبر پلٹس کے خلاف مہم کو تیز کرنے کے ساتھ ساتھ صوبائی سطح پر بھاری و دیگر گاڑیوں پر نصب فلیش/سرچ لائٹس کے خلاف بھی انتہائی ٹھوس اور مؤثر مہم کا آغاز کیا جائے۔



## رواں سال گذشتہ پانچ ماہ کے دوران سندھ کے مختلف اضلاع میں 732 پولیس مقابلے ہوئے۔

کراچی 07 اگست 2016:-

ترجمان سندھ پولیس کے دفتر سے جاری ایک اعلامیے کے مطابق رواں سال کے گذشتہ پانچ ماہ کے دوران پولیس اور جرائم پیشہ عناصر کے درمیان صوبے کے مختلف اضلاع کے تھانہ جات کی حدود میں 732 پولیس مقابلوں میں 913 ملزمان کو رگے ہاتھوں گرفتار کیا گیا جبکہ اس دوران 52 دہشت گرد، 103 ڈکیت/ملزمان، اور 105 اغوا کار ہلاک ہوئے۔

سال 2016 کے پانچ ماہ پر مشتمل سندھ پولیس کارکردگی رپورٹ میں اے آئی جی آپریشنز نے بتایا کہ پولیس مقابلوں، چھاپوں اور دیگر پولیس اقدامات کے نتیجے میں جرائم پیشہ عناصر کے 225 گروہوں کا خاتمہ ہوا۔ رپورٹ میں اے آئی جی آپریشنز سندھ عارف اسلم راؤ نے بتایا کہ رواں سال مارچ تا 31 جولائی تک گرفتار ملزمان/ڈکیت/دہشتگردوں/اغوا کاروں سے 101 نئی ایئر کرافٹ گن، 106 ایل ایم جیز/جی تھری رائفلز، 127 کلاشنکوف/ایس ایم جیز، 366 شاٹ گنز/رپپیٹرز، 103 ایم پی فائیو/رائفلز، 2681 پستول/ریوالورز، 23 خودکش جیکٹس، 120 ہینڈ گرنیڈز، 12 راکٹ لانچرز، 102 کلوگرام دھماکہ مواد اور 17983 کی تعداد میں راؤنڈز/کارتوس برآمد ہوئے۔

آئی جی سندھ نے جرائم کے خلاف پولیس کارکردگی پر مشتمل موازنہ رپورٹ کا جائزہ لیتے ہوئے ہدایات جاری کیں کہ عوام کے جان و مال کی سلامتی کے ضمن میں تفویض کیے گئے فرائض اور وقتاً فوقتاً جاری احکامات پر ان کی روح کے مطابق عمل درآمد کو یقینی بناتے ہوئے صوبے بھر میں مفرد اشتہاری و دیگر سنگین جرائم میں ملوث عناصر کی گرفتاریوں کے لیے جاری ٹارگیٹڈ کارروائیوں اور اٹیلی جنس بیسڈ آپریشنز میں مزید تیزی لائی جائے اور اس حوالے سے قانون نافذ کرنے والے دیگر اداروں سے خفیہ معلومات کے حصول اور تبادلوں کے مجموعی اقدامات کو انتہائی ٹھوس اور مربوط بنایا جائے۔

